



AZƏRBAYCAN RESPUBLİKASININ
İQTİSADİYYAT NAZİRLİYİ YANINDA
DÖVLƏT VERGİ XİDMƏTİ



AYLIQ SABİT MƏBLƏĞDƏ
SADƏLƏŞDİRİLMİŞ VERGİNİN,
MƏCBURİ DÖVLƏT SOSIAL SIĞORTA VƏ
İCBARİ TİBBİ SIĞORTA HAQLARININ
HESABLANMASI VƏ ÖDƏNİLMƏSİ



Aylıq sabit məbləğdə sadələşdirilmiş verginin, məcburi dövlət sosial sığorta və icbari tibbi sığorta haqlarının hesablanması və ödənilməsi

Bu bukletdə qeyd olunan fəaliyyət növləri ilə **fərdi qaydada**, muzzdlu işçi cəlb etmədən məşğul olursunuzsa, Siz aşağıdakı qaydada hesablanan aylıq sabit məbləğlərdə sadələşdirilmiş verginin, məcburi dövlət sosial sığorta və icbari tibbi sığorta haqlarının ödəyicisisiniz!

Cədvəl 1

Fəaliyyət növlərinin adı	Aylıq sabit vergi məbləği (manatla)	Aylıq məcburi dövlət sosial sığorta haqqı (minimum aylıq əməkhaqqına nisbətən faizlə)	Aylıq icbari tibbi sığorta haqqı (minimum aylıq əməkhaqqına nisbətən faizlə)
Toylarda, şənliklərdə və digər tədbirlərdə aparıcılıq, çalğıçılıq, rəqqaslıq, aşıqlıq, məzhəkəçilik və digər oxşar fəaliyyət	20 manat	5 faiz (20 manat)	4 faiz (16 manat)
Fərdi foto, audio-video xidmətləri (foto studiyalar istisna olmaqla) sahəsində fəaliyyət	15 manat	5 faiz (20 manat)	4 faiz (16 manat)
Çəkməçi, pineçi	5 manat	3 faiz (12 manat)	4 faiz (16 manat)
Saat, televizor, soyuducu və digər məişət cihazlarının təmiri	10 manat	3 faiz (12 manat)	4 faiz (16 manat)
Fərdi yaşayış evlərində və mənzillərdə ev qulluqçusu, xəstələrə, qocalara və uşaqlara qulluq xidməti, dayə, fərdi sürücülük, ev təsərrüfatında təmizlik, bağıban, aşpaz, gözətçi və işə obyektlərində müştərilərə xidmət göstərən fiziki şəxslər (ofisiant)	10 manat	3 faiz (12 manat)	4 faiz (16 manat)
Nəqqaşlıq emalatxanalarının fəaliyyəti	20 manat	3 faiz (12 manat)	4 faiz (16 manat)
Fərdi qaydada bərbər fəaliyyəti ilə məşğul olan şəxslər	15 manat	3 faiz (12 manat)	4 faiz (16 manat)
Fərdi qaydada dərzi fəaliyyəti ilə məşğul olan şəxslər	10 manat	3 faiz (12 manat)	4 faiz (16 manat)
Fərdi qaydada baytarlıq xidməti ilə məşğul olan fiziki şəxslər	20 manat	3 faiz (12 manat)	4 faiz (16 manat)

Fəaliyyət göstərdiyiniz yerdən asılı olaraq vergi məbləğinin hesablanması üçün yuxarıda qeyd olunan **Cədvəl 1**-dəki aylıq sabit vergi məbləğine aşağıdakı **əmsallar tətbiq edilir**:

Cədvəl 2

Bakı şəhərində (kənd və qəsəbələr daxil olmaqla)	2,0
Gəncə, Sumqayıt və Xırdalan şəhərlərində	1,5
Abşeron rayonunun qəsəbə və kəndləri (Xırdalan şəhəri istisna olmaqla), Şirvan, Mingəçevir, Naxçıvan, Lənkəran, Yevlax, Şəki və Naftalan şəhərlərində	1,0
digər rayon (şəhər) və qəsəbələrdə (kəndlərdə)	0,5

Bununla belə, ödənilməli məcburi dövlət sosial sığorta haqqının hesablanması üçün yuxarıda qeyd olunan **Cədvəl 1**-dəki aylıq məcburi dövlət sosial sığorta haqqının məbləğine aşağıdakı əmsallar tətbiq edilir:

Cədvəl 3

Bakı şəhərində (kənd və qəsəbələr daxil olmaqla)	2,0
Abşeron rayonunda, Sumqayıt və Gəncə şəhərlərində	1,5
Digər şəhər və rayonlarda	1,0

Misal: Fərdi qaydada bərbər fəaliyyəti ilə məşğul olan fiziki şəxsin sadələşdirilmiş vergi, məcburi dövlət sosial sığorta və icbari tibbi sığorta haqları üzrə aylıq məbləğləri ayrı-ayrı şəhərlərdə aşağıdakı qaydada hesablanır:

- **Bakı şəhərində - 30 manat (15 manat * 2,0 əmsal)** aylıq sabit vergi məbləği, **24 manat (400 manat * minimum aylıq əməkhaqqının 3%-i) * 2,0 əmsal** aylıq məcburi sosial sığorta haqqı, **16 manat (400 manat * minimum aylıq əməkhaqqının 4%-i)** aylıq icbari tibbi sığorta haqqı olmaqla cəmi **70 manat**;

- **Gəncə şəhərində - 22,5 manat** (**15 manat** * **1,5** əmsal) aylıq sabit vergi məbləği, **18,0 manat** (**400 manat** * minimum aylıq əməkhaqqının **3%-i**) * **1,5** əmsal) aylıq məcburi sosial siğorta haqqı, **16 manat** (**400 manat** * minimum aylıq əməkhaqqının **4%-i**) aylıq icbari tibbi siğorta haqqı olmaqla cəmi **56,5 manat**;
- **Şəki şəhərində - 15 manat** (**15 manat** * **1** əmsal) aylıq sabit vergi məbləği, **12 manat** (**400 manat** * minimum aylıq əməkhaqqının **3%-i**) * **1** əmsal) aylıq məcburi sosial siğorta haqqı, **16 manat** (**400 manat** * minimum aylıq əməkhaqqının **4%-i**) aylıq icbari tibbi siğorta haqqı olmaqla cəmi **39,15 manat**;
- **Qazax şəhərində - 7,5 manat** (**15 manat** * **0,5** əmsal) aylıq sabit vergi məbləği, **12 manat** (**400 manat** * minimum aylıq əməkhaqqının **3%-i**) * **1** əmsal) aylıq məcburi sosial siğorta haqqı, **16 manat** (**345 manat** * minimum aylıq əməkhaqqının **4%-i**) aylıq icbari tibbi siğorta haqqı olmaqla cəmi **35,5 manat**.

Nəzərə alın ki...

- Vergi uçotunda olmadığınız halda, ilk növbədə qeydiyyatda olduğunuz ərazinin vergi orqanının vergi ödəyicilərinə xidmət mərkəzlərinə (“KOB evləri”nə, həmin ərazidə “ASAN Xidmət” mərkəzi olduqda isə yalnız “ASAN Xidmət” mərkəzinə) müraciət edərək Vergi Ödəyicisinin Eyniləşdirmə Nömrəsini (VÖEN) almalı;
- Qeyd olunan fəaliyyətə başlayanadək, istəyinizə uyğun olaraq növbəti ay, rüb, yarım il və ya il üçün aylıq sabit vergi məbləğini, məcburi dövlət sosial sığorta və icbari tibbi sığorta haqqını eyni vaxtda tam məbləğdə ödədikdən sonra qeydiyyatda olduğunuz və ya faktiki fəaliyyət göstərdiyiniz ərazi üzrə vergi orqanından “Sadələşdirilmiş vergi üzrə sabit məbləğin, məcburi dövlət sosial sığorta və icbari tibbi sığorta haqqının ödənilməsi haqqında qəbz” almalısınız.

Əlavə olaraq bildiririk ki,

Vergi orqanına müraciət etmədən “Sadələşdirilmiş vergi üzrə sabit məbləğin, məcburi dövlət sosial sığorta və icbari tibbi sığorta haqqının ödənilməsi haqqında qəbz”ləri ala bilərsiniz. Bunun üçün:

- Dövlət Vergi Xidməti ilə razılaşma müqaviləsi bağlanılmalı,
- hesablanmış vergi, məcburi dövlət sosial sığorta və icbari tibbi sığorta haqları tam məbləğdə ödənilməlidir.



Unutmayın ki..

- Qeydiyyat yerindən asılı olmayaraq, həmin fəaliyyətin faktiki həyata keçirildiyi ərazi üçün müəyyən edilmiş vergi və sosial sığorta məbləğləri ödənilir.
- Eyni dövr ərzində müxtəlif əmsallar tətbiq olunan ərazilərdə fəaliyyət göstərildikdə ən yüksək əmsal tətbiq edilən ərazi üzrə müəyyən olunmuş sabit vergi məbləği ödənilir.
- Fəaliyyət növlərindən bir neçəsi ilə məşğul olduğunuz halda, hər bir fəaliyyət növü üzrə ayrıca qəbz alınmalıdır.
- Nağd pul hesablaşmaları zamanı alıcıya qəbz və digər ciddi hesabat blanklar təqdim edilməlidir.
- Bu fəaliyyətə görə vergi orqanına bəyannamə verilmir.



Həmçinin bilməlisiniz ki...

- Fəaliyyətin göstərilib-göstərilməməsindən asılı olmayaraq, ödənilən aylıq sabit vergi, məcburi dövlət sosial sığorta və icbari tibbi sığorta haqqı geri qaytarılmır və növbəti dövrlərin (ay, rüb, yarım il və il) vergiləri ilə əvəzləşdirilmir.
- Digər fəaliyyət növləri üzrə əldə edilən gəlirlərin və xərclərin uçotu hər bir fəaliyyət növü üzrə ayrı-ayrılıqda aparılmalı və bu fəaliyyət növləri üzrə mənfəət (zərər) digər fəaliyyət növündən əldə edilmiş mənfəətə (zərərə) aid edilməməlidir.

Qeyd: İşğaldan azad edilmiş ərazilərdə həmin ərazinin rezidentlərinə aylıq sabit məbləğdə sadələşdirilmiş vergi üzrə verilən azadolmalar, həmin azadolmaların tətbiq edildiyi subyektlər və əməliyyatlarla bağlı ətraflı məlumatı **“İşğaldan azad edilmiş ərazilərdə vergitutma” adlı buklet**dən əldə edə bilərsiniz.

MALİYYƏ SANKSİYALARI, FAİZLƏR VƏ DİGƏR MƏSULİYYƏT TƏDBİRLƏRİ BARƏDƏ

Vergi və sığorta qanunvericiliyinin pozulması hallarına görə tətbiq olunan maliyyə sanksiyaları və digər məsuliyyət tədbirləri barədə məlumatı **“Maliyyə sanksiyaları, faizlər və digər məsuliyyət tədbirləri barədə Yaddaş”** adlı bukletdən əldə edə bilərsiniz.



VEGİLƏRƏ AID
NƏŞRLƏR



AZ1029, Azərbaycan, Bakı, Heydər Əliyev prospekti, 155
Tel.: (+994 12) 403 89 70; Faks: (+994 12) 403 89 71
E-poçt: office@taxes.gov.az

www.taxes.gov.az

